


ਪੜ੍ਹੋ ਪੰਜਾਬ

ਪ੍ਰੀ-ਪ੍ਰਾਇਮਰੀ ਸ਼੍ਰੇਣੀਆਂ ਲਈ

ਪੜ੍ਹਾਓ ਪੰਜਾਬ

# ਆਓ ਗਾਈਏ



ਸਕੂਲ ਸਿੱਖਿਆ ਵਿਭਾਗ, ਪੰਜਾਬ



ਲੜੀ ਨੰ.	ਕਵਿਤਾ	ਪੇਜ਼ ਨੰ.
1.	ਮੁੰਨੀ	1
2.	ਲੱਡੂ	2
3.	ਮੇਰਾ ਘਰ	3
4.	ਜੰਗਲ	4
5.	ਹਾਥੀ	5
6.	ਦਾਦੀ	6
7.	ਆਰ. ਏ. ਟੀ. ਰੈਟ	7
8.	ਚਿੜੀ	8
9.	ਤੋਤਾ ਮਨਮੋਤਾ	9
10.	ਕਾਂ	10
11.	ਕੋਇਲ	11
12.	ਤਾਰੇ ਚਮਕਣ	12
13.	ਚਾਟ	13
14.	ਬੀਜ	14
15.	ਸਲਾਦ	15
16.	ਦੁੱਧ ਪੀਓ	16
17.	ਟਮਾਟਰ	17
18.	ਫਲ	18
19.	ਚੰਦਾ ਕੇ ਗਾਂਧ ਮੈਂ	19
20.	ਪੀਂ ਪੀਂ ਪੀਂ	20
21.	ਰੇਲਗੱਡੀ	21
22.	ਕਿਸਤੀ	22
23.	ਨਿੰਮ	23
24.	ਹਵਾ	24
25.	ਕਾਲਾ ਬੱਦਲ	25
26.	ਗਿਣਤੀ	26
27.	ਮੇਲਾ	27
28.	ਟੈਲੀਫੋਨ	28
29.	ਸਾਇਕਲ	29

ਲੜੀ ਨੰ.	ਕਵਿਤਾ	ਪੇਜ਼ ਨੰ.
30.	ਸੁਝੇ ਬਿਲਲੀ ਨੇ ਜਗਾਯਾ	30
31.	ਲੋਰੀ	31
32.	ਮਠਲੀ	32
33.	Johny, Johny!	33
34.	Twinkle-Twinkle	34
35.	Teddy Bear	35
36.	ਰੱਬਾ-ਰੱਬਾ ਮੀਂਹ ਵਰਸਾ	36
37.	ਚੰਦਾ ਸਾਸਾ ਦੂਰ ਕੇ	37
38.	ਈਂਗਣ-ਮੀਂਗਣ	38
39.	Rain, rain go away	39
40.	ਆਲੂ-ਕਚਾਲੂ	40
41.	ਇਤਲੀ-ਬਿਤਲੀ	41
42.	ਊਪਰ ਪੰਝਾ ਚਲਤਾ ਹੈ	42
43.	Clap your hands	43
44.	ਭੰਡਾ ਭੰਡਾਰੀਆ	44.
45.	Humpty Dumpty	45
46.	ਕਿੱਕਲੀ	46
47.	1, 2, 3, 4, 5	47
48.	ਮਾਮਾ ਜੀ	48
49.	ਤਿਤਲੀ	49
50.	ਰੇਹੜੀ ਵਾਲਾ	50
51.	ਪੋਸ਼ਮ ਪਾ	51
52.	ਟੈਂਡੀ	52
53.	ਸਾਬਣ	53
54.	ਸੂਰਜ	54
55.	ਪੂੜੀ	55
56.	ਪਕੌੜਾ	56
57.	ਮੇਰੇ ਮੈਡਮ	57
58.	ਨਿੱਕੇ-ਨਿੱਕੇ ਬਾਲ	58

# ਮੁੰਨੀ

ਨਿੱਕੀ ਜਿਹੀ ਮੈਂ ਮੁੰਨੀ

ਗਲ 'ਚ ਪਾਈ ਚੁੰਨੀ

ਪੈਰੀਂ ਮੇਰੇ ਬੂਟ


ਕਿੰਨਾ ਸੋਹਣਾ ਸੂਟ



## ਲੱਡੂ

ਕਿੰਨੇ ਲੱਡੂ ਮੇਰੇ ਕੋਲ  
 ਪੀਲੇ-ਪੀਲੇ, ਗੋਲ-ਮਟੋਲ  
 ਮਿੱਠਾ-ਮਿੱਠਾ ਸਵਾਦ ਹੈ  
 ਸਾਰਿਆਂ ਨੂੰ ਯਾਦ ਹੈ  
 ਜੀ ਕਰਦਾ ਮੈਂ ਸਾਰਾ ਖਾ ਲਾਂ  
 ਪੂਰਾ ਲੱਡੂ ਮੂੰਹ ਵਿੱਚ ਪਾ ਲਾਂ





## ਮੇਰਾ ਘਰ

ਮੈਂ ਤੇ ਦੀਦੀ ਘਰ ਬਣਾਇਆ  
 ਉੱਪਰ ਇੱਕ ਚੁਬਾਰਾ ਪਾਇਆ  
 ਮਿੱਟੀ ਦਾ ਤੇ ਗਾਰੇ ਦਾ  
 ਬਣਿਆ ਬੜੇ ਨਜ਼ਾਰੇ ਦਾ  
 ਚਿੜੀਏ-ਚਿੜੀਏ ਤੂੰ ਵੀ ਆ  
 ਆ ਕੇ ਇੱਕ ਆਲੁਣਾ ਪਾ  
 ਮਿਲ ਕੇ ਘਰ ਸਜਾਵਾਂਗੇ  
 ਸਭ ਨੂੰ ਫੇਰ ਦਿਖਾਵਾਂਗੇ

# ਜੰਗਲ

ਜੰਗਲ ਵਿੱਚ ਹਰਿਆਲੀ ਹੈ  
ਹਰ ਪਾਸੇ ਖੁਸ਼ਹਾਲੀ ਹੈ  
ਸ਼ੇਰ ਜੰਗਲ ਦਾ ਰਾਜਾ ਹੈ  
ਹਾਥੀ ਇਸ ਦਾ ਮਾਲੀ ਹੈ






# ਹਾਥੀ

ਹਾਥੀ ਆਇਆ ਸ਼ਹਿਰ ਵਿੱਚ  
ਵਾਹਵਾ ਨਹਾ ਕੇ ਨਹਿਰ ਵਿੱਚ

ਅੱਖ ਉਸਦੀ ਛੋਟੀ ਹੈ  
ਖੱਲ ਬੜੀ ਪਰ ਮੋਟੀ ਹੈ

ਪੈਰ ਜਿਵੇਂ ਕੋਈ ਖੰਭੇ ਨੇ  
ਮੋਟੇ ਨੇ ਤੇ ਲੰਬੇ ਨੇ

ਕਿੰਨਾ ਪਿਆਰਾ ਹਾਥੀ ਹੈ  
ਹਾਥੀ ਮੇਰਾ ਸਾਥੀ ਹੈ



# ਦਾਦੀ

ਬੁੱਕਲ ਵਿੱਚ ਬਿਠਾਵੇ ਦਾਦੀ  
 ਲੋਰੀਆਂ ਖੂਬ ਸੁਣਾਵੇ ਦਾਦੀ  
 ਇੱਕ ਸੀ ਰਾਜਾ ਇੱਕ ਸੀ ਰਾਣੀ  
 ਰੋਜ਼ ਸੁਣਾਵੇ ਨਵੀਂ ਕਹਾਣੀ  
 ਕਰਦੀ ਉਹ ਬੜਾ ਹੀ ਪਿਆਰ  
 ਮੈਨੂੰ ਕਹੋ 'ਤੂੰ ਰਾਜ ਕੁਮਾਰ'



# ਆਰ. ਏ. ਟੀ. ਰੈਟ

ਆਰ.ਏ.ਟੀ. ਰੈਟ  
ਚੁੰ-ਚੁੰ ਕਰਦਾ ਆਇਆ ਰੈਟ



ਸੀ.ਏ.ਟੀ. ਕੈਟ  
ਮਿਆਉਂ-ਮਿਆਉਂ ਕਰਦੀ ਕੈਟ  
ਰੈਟ ਦੇ ਪਿੱਛੇ ਭੱਜੀ ਕੈਟ



ਡੀ.ਓ.ਜੀ. ਡਾੱਗ  
ਭਉਂ-ਭਉਂ ਕਰਦਾ ਡਾੱਗ  
ਕੈਟ ਦੇ ਪਿੱਛੇ ਭੱਜਿਆ ਡਾੱਗ  
ਡਰ ਗਈ ਕੈਟ  
ਭੁੱਲ ਗਈ ਰੈਟ



# ਚਿੜੀ

ਚਿੜੀ ਰੋਜ਼ ਇੱਕ ਛੱਤ 'ਤੇ ਆਵੇ  
ਚੀਂ-ਚੀਂ ਕਰਕੇ ਗੀਤ ਸੁਣਾਵੇ  
ਸਵੇਰੇ-ਸਵੇਰੇ ਆਣ ਜਗਾਵੇ  
ਦਾਣਾ ਚੁਗੇ ਫੁਰ-ਰ-ਰ ਉੱਡ ਜਾਵੇ






## ਤੋਤਾ ਮਨਮੋਤਾ

ਤੋਤਾ ਹਾਂ ਮੈਂ ਤੋਤਾ ਹਾਂ  
ਤੋਤਾ ਮਨਮੋਤਾ ਹਾਂ  
ਹਰਾ ਮੇਰਾ ਰੰਗ ਹੈ  
ਚੁੰਝ ਮੇਰੀ ਲਾਲ ਹੈ  
ਟੈਂ -ਟੈਂ ਕਰਕੇ ਪੁੱਛਦਾ ਹਾਂ  
ਕੀ ਹਾਲ-ਚਾਲ ਹੈ?

## ਕਾਂ

ਕਾਂ 'ਕਾਂ-ਕਾਂ' ਕਰਦਾ ਰਹਿੰਦਾ  
ਘੁੱਗੀ ਦੇ ਨਾਲ ਲੜਦਾ ਰਹਿੰਦਾ

ਮੈਂ ਕਿਹਾ ਨਾ ਲੜਿਆ ਕਰ  
ਫੜ ਕੇ ਕੈਦਾ ਪੜ੍ਹਿਆ ਕਰ





## ਕੋਇਲ

ਕਿੰਨੀ ਪਿਆਰੀ-ਪਿਆਰੀ ਕੋਇਲ

ਗੀਤਾਂ ਦੀ ਫੁਲਵਾੜੀ ਕੋਇਲ

ਮਿੱਠੇ ਗੀਤ ਸੁਣਾਉਂਦੀ ਏ

ਸਭ ਦੇ ਮਨ ਨੂੰ ਭਾਉਂਦੀ ਏ

# ਤਾਰੇ ਚਮਕਣ

ਤਾਰੇ ਚਮਕਣ  
ਅੱਖਾਂ ਝਪਕਣ

ਸੋਹਣੇ ਲੱਗਦੇ  
ਗੱਲਾਂ ਕਰਦੇ

ਪਿਆਰੇ-ਪਿਆਰੇ  
ਸਭ ਤੋਂ ਨਿਆਰੇ

ਚੰਦ ਦੇ ਦੁਲਾਰੇ  
ਸਾਰੇ ਦੇ ਸਾਰੇ



## ਚਾਟ

ਭਾਲੂ ਨੇ ਹੈ ਚਾਟ ਬਣਾਈ  
ਖੂਬ ਸੁਆਦ ਬਣੀ ਹੈ ਭਾਈ

ਮਾਣੋ ਬਿੱਲੀ ਭੱਜ ਕੇ ਆਈ  
ਆਪਣੇ ਮਿੱਤਰ ਨਾਲ ਲਿਆਈ

ਸਾਰੇ ਰਲ ਕੇ ਖਾਵਾਂਗੇ  
ਨੱਚਾਂਗੇ ਤੇ ਗਾਵਾਂਗੇ



# ਬੀਜ

ਨਿੱਕਾ ਜਿਹਾ ਮੈਂ ਬੀਜ ਹਾਂ  
ਮੈਂ ਬੜੀ ਹੀ ਚੀਜ਼ ਹਾਂ

ਮੈਨੂੰ ਧਰਤੀ ਵਿੱਚ ਦਬਾਉ  
ਥੋੜ੍ਹਾ-ਥੋੜ੍ਹਾ ਪਾਣੀ ਪਾਉ

ਵੱਡਾ ਹੋ ਕੇ ਰੁੱਖ ਬਣ ਜਾਵਾਂ  
ਸਭ ਨੂੰ ਦੇਵਾਂ ਠੰਢੀਆਂ ਛਾਵਾਂ




# ਸਲਾਦ

ਗੋਲ-ਗੋਲ ਟਮਾਟਰ ਲਾਲ  
ਗਾਜਰ ਬੈਠੀ ਦੇਖੋ ਨਾਲ

ਮੂਲੀ ਅਤੇ ਪਿਆਜ਼ ਰਲਾ ਕੇ  
ਸਾਰਿਆਂ ਦਾ ਸਲਾਦ ਬਣਾ ਕੇ

ਰੋਟੀ ਦੇ ਨਾਲ ਖਾਂਦੇ ਹਾਂ  
ਤਕੜੇ ਹੁੰਦੇ ਜਾਂਦੇ ਹਾਂ



# ਦੁੱਧ ਪੀਓ

ਦੁੱਧ ਪੀ ਕੇ ਤਕੜੇ ਹੋਈਏ  
ਨਾਲੇ ਖਾਈਏ ਲੱਭੂ

ਟਪ-ਟਪ ਮਾਰੋ ਛਾਲਾਂ  
ਜਿਵੇਂ ਮਾਰਦੇ ਡੱਭੂ।



## ਟਮਾਟਰ

ਲਾਲ-ਲਾਲ ਟਮਾਟਰ ਖਾਓ  
ਸੋਹਣੇ ਏਸ ਜਿਹੇ ਹੋ ਜਾਓ

ਕਿੰਨਾ ਸੁੰਦਰ ਗੋਲ-ਮਟੋਲ  
ਖਾਣਾ ਹੈ ਤਾਂ ਜਲਦੀ ਬੋਲ



## ਫਲ

ਅੰਬ ਫਲਾਂ ਦਾ ਰਾਜਾ ਹੈ  
ਮਿੱਠਾ ਤਾਜ਼ਾ-ਤਾਜ਼ਾ ਹੈ

ਜਿਹੜਾ ਖਾਵੇ ਸੇਬ ਅਨਾਰ  
ਕਦੇ ਨਾ ਹੋਵੇ ਉਹ ਬਿਮਾਰ

ਖੱਟੇ-ਮਿੱਠੇ ਸੰਤਰੇ ਖਾਵੋ  
ਛਿਲਕੇ ਕੂੜੇਦਾਨ 'ਚ ਪਾਵੋ



## चंदा के गाँव में

नीले आसमान में,  
 तारों की छाँव में  
 चंदा के गाँव में,  
 हम सैर करने जाएंगे,  
 हम सैर करने जाएंगे  
 हम रॉकेट पर उड़ जाएंगे  
 दायाँ हाथ आगे करो,  
 बायाँ हाथ आगे करो,  
 थोड़ा-थोड़ा इसे हिलाओ,  
 और फिर.... और फिर  
 घूम जाओ।

नीले आसमान में,  
 तारों की छाँव में  
 चंदा के गाँव में,  
 हम सैर करने जाएंगे,  
 हम सैर करने जाएंगे  
 हम रॉकेट पर उड़ जाएंगे।  
 दायाँ पैर आगे करो,  
 बायाँ पैर आगे करो,  
 थोड़ा-थोड़ा इसे हिलाओ,  
 और फिर.... और फिर  
 घूम जाओ।




# ਪੀਂ ਪੀਂ ਪੀਂ

ਰੋਲ ਕਰੇ ਛੁੱਕ-ਛੁੱਕ  
ਛੁੱਕ-ਛੁੱਕ-ਛੁੱਕ  
ਮੈਂ ਵੀ ਰੁਕਦਾ  
ਤੂੰ ਵੀ ਰੁਕ

ਪੀਂ-ਪੀਂ, ਪੀਂ-ਪੀਂ  
ਕਰਦੀ ਕਾਰ  
ਮੇਲੇ ਜਾਣ ਲਈ  
ਹੋਵੇ ਤਿਆਰ

ਬੱਸ ਕਰੇ ਪਾਂ-ਪਾਂ  
ਪਾਂ-ਪਾਂ-ਪਾਂ  
ਬਹਿ ਜੋ ਸਾਰੇ  
ਮਿਲ ਗਈ ਥਾਂ






# ਰੇਲਗੱਡੀ

ਸਭ ਨੇ ਮਿਲ ਕੇ ਰੇਲ ਬਣਾਈ  
ਪਟੜੀ ਉੱਤੇ ਖੂਬ ਦੌੜਾਈ

ਇੰਜਣ-ਡੱਬੇ ਆਪ ਬਣਾਏ  
'ਛੁੱਕ-ਛੁੱਕ' ਕਰਦੀ ਦੌੜੀ ਜਾਏ

ਭੱਜਦੀ-ਭੱਜਦੀ ਕੂਕਾਂ ਮਾਰੇ  
ਤਾੜੀ ਮਾਰਨ ਬੱਚੇ ਸਾਰੇ



# ਕਿਸ਼ਤੀ

ਕਾਪੀ ਵਿੱਚੋਂ ਕਾਗਜ਼ ਪਾੜ  
ਕੀਤੀ ਕਿਸ਼ਤੀ ਅਸੀਂ ਤਿਆਰ

ਰੱਬਾ-ਰੱਬਾ ਮੀਂਹ ਵਰਸਾ ਦੇ  
ਪਾਣੀ ਗਲੀਆਂ ਵਿੱਚ ਭਜਾ ਦੇ

ਕਿਸ਼ਤੀ ਅਸੀਂ ਚਲਾਉਣੀ ਹੈ  
ਤੇਜ਼-ਤੇਜ਼ ਭਜਾਉਣੀ ਹੈ




# ਨਿੰਮ

ਨਿੰਮ ਦੀਆਂ ਨਮੋਲੀਆਂ  
ਗੋਲ-ਗੋਲ ਗੋਲੀਆਂ

ਹਰੇ-ਹਰੇ ਪੱਤੇ ਨੇ  
ਸਾਰੇ ਕੱਚੇ-ਕੱਚੇ ਨੇ

ਛਾਂ ਬੜੀ ਠੰਢੀ ਹੈ  
ਨਿੰਮ ਕਿੰਨੀ ਚੰਗੀ ਹੈ



# ਹਵਾ

ਪਤੰਗ ਮੈਂ ਬਣਾਈ  
ਪੂਛ ਵੀ ਲਗਾਈ

ਰੰਗ ਸੋਹਣੇ-ਸੋਹਣੇ  
ਬੜੇ ਮਨ ਮੋਹਣੇ

ਹਵਾ ਕਦ ਆਵੇਗੀ  
ਪਤੰਗ ਨੂੰ ਉਡਾਵੇਗੀ



# ਕਾਲਾ ਬੱਦਲ

ਕਾਲਾ-ਕਾਲਾ ਬੱਦਲ ਆਇਆ  
ਪਾਣੀ ਭਰ ਕੇ ਨਾਲ ਲਿਆਇਆ  
ਫੁੱਲ ਤੇ ਬੂਟੇ ਹੱਸਣਗੇ  
ਬੱਚੇ ਛਮ-ਛਮ ਨੱਚਣਗੇ



## ਗਿਣਤੀ

ਇੱਕ, ਦੋ, ਤਿੰਨ, ਚਾਰ, ਪੰਜ  
 ਮੈਨੂੰ ਅੰਬ ਬੜਾ ਪਸੰਦ  
 ਛੇ, ਸੱਤ, ਅੱਠ, ਨੌਂ, ਦਸ  
 ਰੋਣਾ ਨਹੀਂ ਹੁਣ ਹੱਸ ਹੱਸ ਹੱਸ



# ਮੇਲਾ

ਸਵੇਰੇ ਉੱਠ ਕੇ ਨਹਾਵਾਂਗੇ  
ਸੋਹਣੇ ਕੱਪੜੇ ਪਾਵਾਂਗੇ  
ਮੇਲਾ ਵੇਖਣ ਜਾਵਾਂਗੇ

ਮੰਮੀ ਨੂੰ ਮਨਾਵਾਂਗੇ  
ਚੀਜ਼ੀਆਂ ਲਿਆਵਾਂਗੇ  
ਘਰੇ ਬਹਿ ਕੇ ਖਾਵਾਂਗੇ

ਆਪਾਂ ਇਕੱਠੇ ਜਾਵਾਂਗੇ  
ਲੱਡੂ-ਪੇੜੇ ਖਾਵਾਂਗੇ  
ਖੁਸ਼ੀਆਂ ਮਨਾਵਾਂਗੇ



## ਟੈਲੀਫੋਨ

ਟ੍ਰਿਨ-ਟ੍ਰਿਨ ਟੈਲੀਫੋਨ  
 ਹੈਲੋ! ਬੋਲ ਰਿਹਾ ਹੈ ਕੌਣ?  
 ਹਾਂ ਜੀ, ਵੀਰੇ ਜਲਦੀ ਆਉਣਾ  
 ਪੂਰੇ ਪੰਜ ਸਮੋਸੇ ਲਿਆਉਣਾ  
 ਇੱਕ, ਦੋ, ਤਿੰਨ, ਚਾਰ, ਪੰਜ  
 ਮੈਨੂੰ ਸਮੋਸੇ ਬੜੇ ਪਸੰਦ





# ਸਾਇਕਲ

ਤੁਰਦਾ ਸੀ ਮੈਂ ਪੈਦਲ  
ਪਾਪਾ ਲਿਆਂਦੀ ਸਾਇਕਲ

ਰੰਗ ਇਹਦਾ ਲਾਲ ਹੈ  
ਕਰਦੀ ਕਮਾਲ ਹੈ

ਕਹਿੰਦੇ ਮੇਰੇ ਸਾਥੀ  
ਸਿੱਖਣੀ ਹੈ ਕਾਠੀ

ਅੱਧੀ ਕੈਂਚੀ ਲਾਉਂਦਾ ਹਾਂ  
ਸਾਇਕਲ ਖੂਬ ਭਜਾਉਂਦਾ ਹਾਂ



# ਮੁਝੇ ਬਿਲਲੀ ਨੇ ਜਗਾਯਾ

ਮੈਂ ਤੋ ਸੋ ਰਹਾ ਥਾ  
ਮੁਝੇ ਬਿਲਲੀ ਨੇ ਜਗਾਯਾ  
ਬੋਲੀ ਮ੍ਯਾਠੁੱ—ਮ੍ਯਾਠੁੱ—ਮ੍ਯਾਠੁੱ

ਮੈਂ ਤੋ ਸੋ ਰਹਾ ਥਾ  
ਮੁਝੇ ਕੁੱਤੇ ਨੇ ਜਗਾਯਾ  
ਬੋਲਾ ਭੈਂ—ਭੈਂ—ਭੈਂ

ਮੈਂ ਤੋ ਸੋ ਰਹਾ ਥਾ  
ਮੁਝੇ ਮੱਮੀ ਨੇ ਜਗਾਯਾ  
ਬੋਲੀਂ ਚਠ—ਚਠ—ਚਠ



## ਲੋਰੀ

ਲੱਲਾ-ਲੱਲਾ ਲੋਰੀ  
ਦੁੱਧ ਦੀ ਕਟੋਰੀ

ਪਾਪਾ ਮੇਰੇ ਰਾਜਾ  
ਫਲ ਖਾਂਦੇ ਤਾਜ਼ਾ

ਮੰਮੀ ਮੇਰੀ ਰਾਣੀ  
ਪੀਂਦੇ ਠੰਢਾ ਪਾਣੀ

ਵੀਰ ਮੇਰਾ ਸੋਹਣਾ  
ਬੜਾ ਮਨ ਮੋਹਣਾ


ਦੀਦੀ ਮੇਰੀ ਪਿਆਰੀ  
ਸਭ ਦੀ ਦੁਲਾਰੀ

ਦਾਦਾ-ਦਾਦੀ ਪਿਆਰੇ  
ਸਭ ਤੋਂ ਨਿਆਰੇ



# ਮਛਲੀ

ਮਛਲੀ ਜਲ ਦੀ ਰਾਨੀ ਹੈ  
 ਜੀਵਨ ਉਸਕਾ ਪਾਣੀ ਹੈ  
 ਹਾਥ ਲਗਾਓ ਡਰ ਜਾਏਗੀ  
 ਬਾਹਰ ਨਿਕਾਲੋ ਮਰ ਜਾਏਗੀ  
 ਪਾਣੀ ਮੇਂ ਡਾਲੋ ਬਚ ਜਾਏਗੀ




# Johnny, Johnny!

Johnny, Johnny!  
Yes, Papa  
Eating sugar?  
No, Papa  
Telling lies?  
No, Papa  
Open your mouth!  
Ha! Ha! Ha!



# Twinkle, twinkle, little star

Twinkle, twinkle, little star  
How I wonder what you are !  
Up above the world so high  
Like a diamond in the sky  
Twinkle, twinkle little star  
How I wonder what you are !



# Teddy bear, Teddy bear

Teddy bear, Teddy bear,  
Turn around!


Teddy bear, Teddy bear,  
Touch the ground!

Teddy bear, Teddy bear,  
Jump up high!

Teddy bear, Teddy bear,  
Touch the sky!

Teddy bear, Teddy bear,  
Bend down low!

Teddy bear, Teddy bear,  
Touch your toes!



## ਰੱਬਾ-ਰੱਬਾ ਮੀਂਹ ਵਰਸਾ

ਰੱਬਾ-ਰੱਬਾ ਮੀਂਹ ਵਰਸਾ  
ਸਾਡੀ ਕੋਠੀ ਦਾਣੇ ਪਾ  
ਕਾਲੀਆਂ ਇੱਟਾਂ ਕਾਲੇ ਰੋੜ  
ਮੀਂਹ ਵਰਸਾ ਦੇ ਜ਼ੋਰੋ-ਜ਼ੋਰ





## ਚੰਦਾ ਮਾਮਾ ਦੂਰ ਕੇ

ਚੰਦਾ ਮਾਮਾ ਦੂਰ ਕੇ  
ਪੂਏ ਪਕਾਏ ਪੂਰ ਕੇ  
ਆਪ ਖਾਏ ਥਾਲੀ ਮੇਂ  
ਮੁਨ੍ਹੇ ਕੋ ਦੇਂ ਪ੍ਯਾਲੀ ਮੇਂ  
ਪ੍ਯਾਲੀ ਗਏ ਟੂਟ  
ਮੁਨ੍ਹਾ ਗਯਾ ਰੂਠ  
ਨਏ ਪ੍ਯਾਲੀ ਲਾਏਂਗੇ  
ਮੁਨ੍ਹੇ ਕੋ ਮਨਾਏਂਗੇ

# ਈਂਗਣ-ਮੀਂਗਣ

ਈਂਗਣ-ਮੀਂਗਣ  
 ਤਲੀ-ਤਲੀਂਗਣ  
 ਕਾਲਾ-ਪੀਲਾ ਡੱਕਰਾ  
 ਗੁੜ ਖਾਵਾਂ ਵੇਲ ਵਧਾਵਾਂ  
 ਮੂਲੀ-ਪੱਤਰਾ  
 ਪੱਤਰਾਂ ਵਾਲੇ ਘੋੜੇ ਆਏ  
 ਹੱਥ ਕੁਤਾੜੀ  
 ਪੈਰ ਕੁਤਾੜੀ  
 ਨਿੱਕਲ ਬਾਲਿਆ ਤੇਰੀ ਵਾਰੀ!



## Rain, rain go away

Rain, rain go away

Come again another day


Rain, rain go away

Little Johnny wants to play




## आलू कचालू


आलू कचालू बेटा कहाँ गए थे  
 बैंगन की टोकरी में सो रहे थे  
 बैंगन ने लात मारी रो रहे थे  
 मम्मी ने प्यार किया हंस रहे थे  
 पापा ने पैसे दिये नाच रहे थे  
 भैया ने लड्डू दिया खा रहे थे



# ਇਤਲੀ-ਬਿਤਲੀ

ਇਤਲੀ-ਬਿਤਲੀ  
 ਚੌੜੇ ਕੰਨ  
 ਬਾਗਾਂ ਵਿੱਚ ਖਲੋਤੀ ਜੰਨ  
 ਜੰਨ ਨੇ ਪੁੱਛਿਆ ਕਿਹੜਾ ਰਾਹ  
 ਵੱਜੇ ਢੋਲਕੀ  
 ਤੇਰਾ ਵਿਆਹ





ऊपर पंखा चलता है

ऊपर पंखा चलता है

नीचे बेबी सोता है

सोते सोते भूख लगी

खा लो बेटा मूंगफली

मूंगफली में दाना नहीं

हम तुम्हारे मामा नहीं

# Clap your hands

Clap your hands

Tap your feet

Close your eyes

Laugh laugh laugh



## ਭੰਡਾ ਭੰਡਾਰੀਆ

ਭੰਡਾ ਭੰਡਾਰੀਆ  
ਕਿੰਨਾ ਕੁ ਭਾਰ  
ਇੱਕ ਮੁੱਠੀ ਚੁੱਕ ਲੈ  
ਦੂਜੀ ਨੂੰ ਤਿਆਰ







## Humpty Dumpty

Humpty Dumpty sat on a wall  
Humpty Dumpty had a great fall  
All the king's horses and all the King's men  
Could not put Humpty together again

# ਕਿੱਕਲੀ

ਕਿੱਕਲੀ ਕਲੀਰ ਦੀ  
ਪੱਗ ਮੇਰੇ ਵੀਰ ਦੀ  
ਦੁਪੱਟਾ ਭਰਜਾਈ ਦਾ  
ਸਿਰ 'ਤੇ ਸਜਾਈ ਦਾ




# 1, 2, 3, 4, 5

One two three four five

Once I caught a fish alive

Six seven eight nine ten

then I let it go again



# ਮਾਮਾ ਜੀ

ਮਾਮਾ ਜੀ ਆਏ ਨੇ

ਪੀਲੇ ਅੰਬ ਲਿਆਏ ਨੇ


ਛੇਤੀ-ਛੇਤੀ ਆਇਆ ਕਰੋ

ਚੀਜ਼ਾਂ ਹੋਰ ਲਿਆਇਆ ਕਰੋ



# ਤਿਤਲੀ

ਤਿਤਲੀ ਰਾਣੀ ਤਿਤਲੀ ਰਾਣੀ  
ਰੰਗ-ਬੰਰਗੀ ਬੜੀ ਸਿਆਣੀ  
ਫੁੱਲਾਂ ਉੱਤੇ ਬਹਿੰਦੀ ਹੈ  
ਹੈਲੋ-ਹੈਲੋ ਕਹਿੰਦੀ ਹੈ



# ਰੇਹੜੀ ਵਾਲਾ

ਰੇਹੜੀ ਵਾਲਾ ਆਇਆ ਹੈ  
 ਕੇਲੇ-ਸੇਬ ਲਿਆਇਆ ਹੈ  
 ਆਓ ਸਾਰੇ ਰਲ ਕੇ ਖਾਈਏ  
 ਖਾ ਕੇ ਸਾਰੇ ਸਿਹਤ ਬਣਾਈਏ



# ਪੋਸ਼ਮ ਪਾ

ਪੋਸ਼ਮ ਪਾ ਬਈ ਪੋਸ਼ਮ ਪਾ  
 ਡਮ-ਡਮ ਡਾ ਬਈ ਡਮ-ਡਮ ਡਾ  
 ਦੀਦੀ ਕਹਿੰਦੀ ਖੇਡੀ ਜਾ  
 ਖੇਡ-ਖੇਡ ਕੇ ਸਿੱਖੀ ਜਾ



# ਟੈਡੀ

ਮੇਰੇ ਕੋਲ ਇੱਕ ਟੈਡੀ  
ਲੈ ਕੇ ਆਏ ਡੈਡੀ

ਉਸਦਾ ਰੰਗ ਗੁਲਾਬੀ  
ਪਿੱਛੇ ਲੱਗੀ ਚਾਬੀ

ਚਾਬੀ ਜਦੋਂ ਘੁੰਮਾਉਂਦਾ  
ਨੱਚ ਕੇ ਉਹ ਦਿਖਾਉਂਦਾ





# ਸਾਬਣ

ਸਾਬਣ ਵੀਰੇ ਹੱਥ ਮਿਲਾ  
ਸਾਡੇ ਕੋਲੋਂ ਦੂਰ ਨਾ ਜਾ

ਸਾਨੂੰ ਸੋਹਣਾ ਸਾਫ਼ ਬਣਾ  
ਸਾਡੀ ਮੈਲ ਦੂਰ ਭਜਾ




# ਸੂਰਜ

ਰੋਜ਼ ਸਵੇਰੇ ਸੂਰਜ ਆਉਂਦਾ  
ਕਿਰਨਾਂ ਦਾ ਹੈ ਜਾਲ ਵਿਛਾਉਂਦਾ

ਕੁੱਕੜ ਕਹਿੰਦਾ ਉੱਠ ਜਾਓ ਹੁਣ  
ਚਿੜੀਏ ਚੱਲ ਕੇ ਦਾਣਾ ਚੁਣ

ਬੰਟੀ ਚੱਲ ਸਕੂਲੇ ਚੱਲੀਏ  
ਪੜ੍ਹੀਏ, ਲਿਖੀਏ, ਖੇਡੀਏ, ਮੱਲੀਏ



# ਪੂੜੀ

ਪੂੜੀ ਕੱਚੀ-ਕੱਚੀ  
ਕੜਾਹੀ ਵਿੱਚ ਨੱਚੀ

ਥਾਲੀ ਵਿੱਚ ਆ ਗਈ  
ਹਾਇ! ਸ਼ਰਮਾ ਗਈ

ਹੱਥ ਵਿੱਚ ਆਈ  
ਮੂੰਹ ਵਿੱਚ ਪਾਈ

ਚਿੱਡ ਵਿੱਚ ਜਾ ਕੇ  
ਬੜਾ ਘਬਰਾਈ



## ਪਕੌੜਾ

ਇਹ ਪਕੌੜਾ ਇਹ ਪਕੌੜਾ  
ਨਾ ਇਹ ਮਿੱਠਾ ਨਾ ਇਹ ਕੌੜਾ

ਸੁਆਦ ਹੈ ਇਸ ਦਾ ਬੜਾ ਕਰਾਰਾ  
ਜੀ ਕਰਦਾ ਮੈਂ ਖਾ ਜਾਂ ਸਾਰਾ



# ਮੇਰੇ ਮੈਡਮ

ਮੈਡਮ ਜੀ ਮੇਰਾ ਲੈਂਦੇ ਨਾਂ,  
ਮੈਨੂੰ ਲੱਗਦੇ ਮੇਰੀ ਮਾਂ।

ਕਿੰਨਾ ਮੈਨੂੰ ਲਾਡ ਲਡਾਉਂਦੇ,  
ਤਾਹੀਓਂ ਮੇਰੇ ਮਨ ਨੂੰ ਭਾਉਂਦੇ।



# ਨਿੱਕੇ-ਨਿੱਕੇ ਬਾਲ

ਅਸੀਂ ਨਿੱਕੇ-ਨਿੱਕੇ ਬਾਲ  
ਗੱਲਾਂ ਸਾਡੀਆਂ ਲਾਲ-ਲਾਲ  
ਗੋਲ-ਗੋਲ ਅੱਖਾਂ  
ਕਾਲੇ-ਕਾਲੇ ਵਾਲ







ਪ੍ਰਥਮ

ਦਫ਼ਤਰ ਡਾਇਰੈਕਟਰ ਰਾਜ ਸਿੱਖਿਆ ਖੋਜ ਅਤੇ ਸਿਖਲਾਈ ਪ੍ਰੀਸ਼ਦ, ਪੰਜਾਬ  
ਬਲਾਕ-ਈ, ਛੇਵੀਂ ਮੰਜਿਲ, ਪੰਜਾਬ ਸਕੂਲ ਸਿੱਖਿਆ ਬੋਰਡ ਕੰਪਲੈਕਸ, ਫੇਜ਼-8, ਐਸ.ਏ.ਐਸ ਨਗਰ, ਮੁਹਾਲੀ